

இலங்கை  
தமிழ் அரசுக் கட்சி



(அடையாளம் : வீடு)

தேர்தல் விஞ்ஞாபனம்

INDRAPALA COLLECTION  
OF THE  
EMILYN RUTNAM INSTITUTE  
LIBRARY  
JAFFNA

மார்ச்-1960.



இலங்கைத் தமிழ் அரசுக் கட்சி  
தேர்தல் விஞ்ஞாபனம்

இலங்கைத் தமிழ் அரசுக் கட்சியின் தேர்தல் விஞ்ஞாபனம் ஏனைய அரசியல் கட்சிகளின் தேர்தல் விஞ்ஞாபனங்களிலிருந்து அடிப்படையிலேயே மாறுபட்டிருக்க வேண்டியது அவசியமாகிறது. ஏனைய கட்சிகளைப் பொறுத்தவரை, அவற்றைச் சார்ந்த மக்கள் அரசியற் சுதந்திரம் பெற்று விட்டார்கள். எனவே இவ்வரசியற் சுதந்திரத்தைப் பயன்படுத்தித் தமது மக்களுக்குத் தேவையான சமூக பொருளாதாரத் திட்டங்களை நிறைவேற்றும் வழிவகைகள், கொள்கைகள் பற்றி அக் கட்சிகளின் விஞ்ஞாபனங்கள் கூறியாக வேண்டும்.

ஆனால் தமிழ் அரசுக் கட்சியின் நிலையையோ வேறு சிங்களப் பெரும்பான்மையோரின் அரசியல் தளையிலிருந்து தமிழ் பேசும் மக்களை விடுவிக்கும் இயக்கமொன்றில் ஈடுபட்டிருக்கிறோம் நாம். எனவே எமது விஞ்ஞாபனம் முக்கியமாக இவ்விடுதலை இயக்கத்தைப் பற்றியே கூற வேண்டியிருக்கிறது. ஆயினும் ஆட்சிப்

பொறுப் பேற்கும் அரசாங்கங்கள் மேற் கொள்ளும் முற்போக்கான சமுதாய பொருளாதாரத் திட்டங்களுக்கு இலங்கைத் தமிழ் அரசுக் கட்சி ஆதரவளிக்கத் தவருது.

அலிம்சைப் போராட்டம்

தமிழ் பேசும் மக்கள் விடுதலை பெறும் பொருட்டு, இன்றைய ஒன்றையாட்சி அமைப்பை மாற்றவும், அதற்குப் பதிலாக சமஷ்டி அரசமைப்பை நிறுவவும் சமஷ்டி கட்சி அகிம்சை வழிகளில் போராடிக் கொண்டிருக்கிறது.

அரசாங்கத்தால்  
ஆபத்து

தற்கால நாகரிகத்தின் விளைவாக சமுதாய வாழ்க்கையில் சிக்கல்கள் ஏற்பட்டிருக்கின்றன. இது காரணமாக, ஒரு நாட்டின் அரசாங்கம் மக்கள் வாழ்வில் அளவுமீறித் தலையிடுவது அதிகரித்துக்கொண்டே போகிறது. இவ்வதிகரிப்பினால், ஆட்சி அதிகாரமோ ஒரு மத்திய அரசாங்கத்திடம் குவிந்து விடுகிறது. பிரதேச விஷயங்களில், அப்பிரதேச மக்களின்

அபிப்பிராயம் புறக்கணிக்கப்படும் அபாயம் ஏற்படுகிறது. இக் குறைபாடுகளைத் தவிர்க்கவும் அரசியற் பொறுப்பில் ஆளப்படும் மக்களும் பங்குகொள்ளவும் அரசியல் தத்துவங்கள் பல்வேறு அமைப்பு முறைகளை வகுத்திருக்கின்றன. இவ்வமைப்பு முறைகள் அடித்தளத்தில் உள்ளூராட்சிச் சபைகளில் ஆரம்பித்து உச்சரணியில் சமஷ்டி ஆட்சிவரை விரிந்துகிடக்கின்றன.

**சுயாட்சிக்கு இளை இல்லை**

மக்கள் ஆட்சியாகிய 'ஜனநாயகம்' உண்மையில் ஆளப்படும் மக்களின் ஆட்சியாகவே இருக்க வேண்டும் என்பதைத்தான் இவ்வமைப்பு முறைகள் வலியுறுத்துகின்றன. இந்தக்கொள்கையினால் மக்களை அரசாட்சியில் உண்மைப் பங்காளிகளாக்கி அதன் மூலம் மக்களின் பூரண விசுவாசத்தைத் தூண்டுவதே இவற்றின் குறிக்கோளாகும். "நல்லாட்சி என்பது சுயாட்சிக்கு எவ்வகையிலும் சுடாகாது" என்று கூறினார் மேனாட்டு அரசியல் மேதையான யோன் ஸ்ரவாட் மில். அப்பெரியார் 19-ம் நூற்றாண்டில் கூறிய இம் மணி மொழி 20-ம் நூற்றாண்டுக்கே மிக மிகப் பொருத்தமாகிறது.

இலங்கையில் இன்று நிலவும் சூழ்நிலை விசித்திரமானது. சிங்கள ஆட்சியாளருக்கும் தமிழ் பேசும் ஆளப்படுவோருக்குமிடையே அபிபிராய

ஸைகளில் ஒருமைப்பாடு கிடையாது. ஒரு இனத்தவர்கள் மேல் இன்னொரு இனத்தவர் அதிகாரம் செலுத்தும் கருவியாக அமைந்து விட்டது ஒற்றையாட்சி அரசமைப்பு. எனவே இவ்வாட்சிமுறை ஜனநாயகத்திற்கு எதிரானது என்று கூறுகிறோம் நாம். இன்னும், மக்கள் வாழ்வின் அடித்தளங்களான மதம், மொழி, கலாச்சாரம் ஆகியவற்றில் கூட எம்மை ஆளும் சிங்களவர்களுக்கும் ஆளப்படுவோரரசியல் தமிழ்ப்பேசும் மக்களுக்கு மிடையே உரிமைநாட்டங்களில் வேறுபாடுகள் தீவிரமாக இருக்கின்றன.

**ஜனநாயகத்தின்**

**ஆணிவேர்**

ஆளுபவர்களுக்கும் ஆளப்படுவோருக்குமிடையே உரிமைநாட்டங்களில் ஒருமைப்பாடும் உள்ளத்துடிப்புகளில் ஒற்றுமையும் நிலவ வேண்டும் என்பதே ஜனநாயக ஆட்சியின் ஆணிவேர். இந்த வேரினிருந்து முளைத்தெழுந்த அரசமைப்பு முறைகள் ஒன்றிற்கு மேற்பட்டவை. ஒரே மொழியும் ஒரே கலாச்சாரமும் கொண்ட ஐக்கிய இராச்சியத்திற்கு விசேஷமாகத் தகுந்த ஒற்றை ஆட்சிமுறை இவற்றுள் ஒன்று. பிரதேச அரசாங்கத்துக்கும் மத்திய அரசாங்கத்துக்குமிடையே ஆட்சியதிகாரத்தைப் பங்கிட்டுக் கொள்ளும் சமஷ்டி ஆட்சி முறை இன்னொன்று.

மொழியிலும் கலாச்சாரத் திலும் ஒன்றுபட்டிருக்கும் மக்களைக் கொண்ட ஐக்கிய இராச்சியத்தில் கூடக் கொட்டிஷ் மக்கள் ஐக்கிய இராச்சிய ஆட்சிக்கு கெதிராக கிளர்ச்சிகள் நடத்தியிருக்கிறார்கள். பரந்த சாம்ராச்சியம் ஒன்றின் அதிபதியாக இருந்த ஐக்கிய இராச்சியம் இம் மக்களுக்குத் தனது சாம்ராச்சியத்தின் பல்வேறு பகுதிகளிலும் பெருமளவில் உத்தியோக வாய்ப்புகளை அளிக்கக் கூடியதாயிருந்தது. ஆனால் சாம்ராச்சிய நாடுகள் விடுதலை பெற்றதும் இவ்வாய்ப்புக்கள் துண்டிக்கப்பட்டு ஐக்கிய ராச்சியத்தின் பொருளாதாரம் நலிவுற்றது. இதைத் தொடர்ந்து ஸ்கொட்லாந்து, உவெல்ஷ் மக்களின் தேசிய இயக்கங்கள் இன்று வலுப்பெற்று வருவதை நாம் காண்கிறோம்.

உண்மை ஜனநாயகம் செயல்படும் பல்வேறு அரசமைப்புத் திட்டங்களில் ஒன்றை ஆட்சி முறை ஒன்று என்றும் சமஷ்டி ஆட்சி முறை மற்றொன்று என்றும் குறிப்பிட்டிருந்தோம். சமஷ்டி முறை பற்றி இனிக்குவனிப்போம்.

பிரதேச அரசுகளை இணைத்து அரசோச்சம் இணைப்பரசு (சமஷ்டி)த் திட்டமே ஒன்றுக்கு மேற்பட்ட தேசிய இனங்கள் வாழும் நாடுகளுக்கு உகந்தது என்று இன்று ஏற்றுக்கொள்ளப்பட்டிருக்கிறது.

பிரித்தானிய பொது நலவரசுக்குள் அமைந்த கனடா, இந்தியா, மலாயா, மேற்கிந்தியத் தீவுகள் போன்ற நாடுகளும் உலகின் ஏனைய பகுதிகளிலுள்ள சோவியத் யூனியன், சுவிற்சலாந்து, யூகோஸ்லேவியா ஆகிய நாடுகளும் தம்மகத்தேயுள்ள பன்மொழி, பலவினச் சமுதாயத்தில் ஏற்படக்கூடிய கலாச்சார, இனவாரி, மொழிவாரிப் பிரச்சனைகளுக்கு இணைப்பாட்சி (சமஷ்டி) முறையில் திறம்படத் தீர்வுகண்ட உதாரணங்களாகத் திகழ்கின்றன.

ஆட்சி அதிகாரத்தில் பங்கு

சிங்கள மக்களும் தமிழ் பேசும் மக்களும் ஆட்சி அதிகாரத்தில் சமதையுடன் பங்குபற்றத்தக்கவகையில், அதிகாரத்தைப் பரவலாக்கி இணைப்பாட்சி அடிப்படையில் இலங்கை அரசாட்சியை அமைத்தாலன்றி உண்மையான ஜனநாயகம் இந்நாட்டில் தலைதூக்கவே முடியாது. தமிழ் பேசும் மக்களின் பேராதரவைப் பெற்ற இலங்கைத் தமிழ் அரசுக் கட்சியின் உறுதியான நம்பிக்கை இது.

அரசியல், கலாச்சார, பொருளாதார நலன்களில், சிங்கள மக்களுக்கும் தமிழ் பேசும் மக்களுக்குமிடையே முரண்பாடு தோன்றிய போதெல்லாம் பெரிதும் பாதிக்கப்பட்டவர்கள் தமிழ் பேசும் மக்களேயாவர். ஜீவாதார உரிமைகள் கூடப் பறிக்கப்படும் அளவிற்கு வேதனையடைந்தவர்கள் தமிழ் பேசும் மக்கள். அனுபவவாயிலாக இதை அவர்கள் உணர்ந்து கொண்டிருக்கிறார்கள்.

### அரசியல்துறை

உதாரணமாக அரசியல்துறையைக் கவனிப்போம். மலைநாட்டுத் தமிழ் மக்களின் வாக்குரிமை பிடுங்கப்படுவதினால் பாராளுமன்றத்திலுள்ள தமிழ் பேசும் பிரதிநிதிகள் தொகை குறைக்கப்பட்டது. (இத் தமிழ் பேசும் பிரதிநிதிகளுக்குப் பதிலாகச் சிங்களப் பிரதிநிதிகளே இன்று தெரிவு செய்யப்படுகிறார்கள்.) அதாவது தமிழ் பேசும் பிரதிநிதிகள் அகற்றப்படும் அதே நேரத்தில் அவர்களின் ஸ்தானங்களில் சிங்களப் பிரதிநிதிகள் வைக்கப்படுகிறார்கள். இதனால் ஒரே மூச்சில், இரட்டித்த மடங்கு தமிழ் பேசும் பிரதிநிதித்துவம் சிதைக்கப்பட்டிருக்கிறது.

நிர்வாகத்துறையில் அரசாங்க நியமனங்களில் பாரபட்சம் காட்டப்படுவதன் காரணமாகத் தமிழ் பேசும் மக்கள் இன்னல்பட்டிருக்கி

றார்கள். அரசாங்கத்தின் மொழிக் கொள்கையினால் எமது மக்கள் படும் தொல்லை வர்ணிக்க முடியாதது.

### நிதித்துறை

நிதித்துறையில் தமிழ்ப் பிரதேசங்களுக்கு அவற்றின் வளர்ச்சிக்குரிய உரிமைப் பணம்தானும் வழங்கப்படுவதில்லை.

### கல்வித்துறை

கல்வித்துறையில், இலங்கையிலே உயர்தரக் கல்வியைப் தொடர்ந்து பெற வாய்ப்புக்களில்லாத தமிழ் பேசும் மாணவர்கள் பல்கலைக் கழகக் கல்விக்காகவும் தொழில் நுட்பக் கல்விக்காகவும் இந்தியாவிற்குச் செல்லுதற்கு வேண்டிய சந்தர்ப்பங்கள் இந் நாட்டின் அரசாங்கத்தால் மறுக்கப்பட்டிருக்கின்றன.

இன்னும் எத்தனை எத்தனையோ துறைகளில் தமிழ் பேசும் மக்களுக்கெதிராகப் பாரபட்சமான நடவடிக்கைகள் நீதி நியாயமின்றி நெஞ்சழுத்தத்தோடும், உரிமை உணர்ச்சியுடனும் மேற்கொள்ளப்படுகின்றன.

### தமிழ் பேசும் மக்கள் உணர்வு

இணைப்பாட்சி அரசமைப்பிலே தமிழ்ப் பிரதேசங்கள் தன்னாட்சி பெற்றுக் கொண்டால் மட்டுமே தமது எதிர்காலவாழ்வு வளமுறும் என்பதனை ஆட்சியாளரின் இக் கொருமான கொள்கை

களின் விளைவாகத் தமிழ் பேசும் மக்கள் உணரத் தொடங்கிவிட்டார்கள்.

1958-ம் ஆண்டு மே மாதம் நடந்த வகுப்புக் கலவரம் தமிழ் பேசும் மக்களின் இவ்வெண்ணத்தைப் பட்டவர்த்தனமாக மேலும் வற்புறுத்திவிட்டது. கொள்ளையடிப்போரும் குறையாடுவோரும் தம்மைத் தாக்கும் போது, தாம் ஓடிப்போய்த் தஞ்சம் புகக்கூடிய "புகலிடம்" வடக்குக் கிழக்குமாகாணங்கள் தாம் என்பதைத் தமிழ்பேசும் மக்கள் தெளிவாக உணர்ந்து கொண்டார்கள்.

### தேர்தல் முடிவுகள்

தமிழரசுக் கட்சியிலும் அதன் கொள்கைகளிலும் தமிழ் பேசும் மக்கள் நம்பிக்கை கொண்டுள்ளார்கள் என்பதனை தமிழ் பேசும் மக்கள் அதிகமாக வாழும் பிரதேசத்து முக்கிய நகரங்களில் சமீபத்தில் நடந்த உள்ளூராட்சித் தேர்தல் முடிவுகள் எடுத்துக் காட்டுகின்றன.

### இன வெறியும் மொழி வெறியும்

இவங்கைக்குக் கிடைத்த சுதந்திரத்தில் தமிழ் பேசும் மக்களும் யாதேனும் பயனடைய வேண்டுமெனில் இன்றைய ஒற்றையாட்சி முறைக்குச் சாவுமணி அடிக்க வேண்டும். சிங்கள அடக்குமுறை ஆட்சிக்குத் தூண்டுதல் அளித்தது இவ்வொற்றை

யாட்சி அரசமைப்பேயாகும். இவ்வாட்சிமுறை இன வெறியையும் மொழி வெறியையும் தூண்டி, அரசியல்வாதிகளின் சுயநலம் பொதுமக்களைச் சுரண்டுவதற்கு சந்தர்ப்பங்களை உண்டாக்கிவிடுகிறது. எமது தாய்நாட்டின் சமுதாய வாழ்க்கையையும் பொருளாதாரத்தையும் நிர்மூலமாக்கும் இச்சீர்கேட்டை ஒழிக்க இந்நாட்டிலே இணைப்பரசு ஏற்படுத்தப்பட வேண்டும்.

### சமஷ்டி எது?

இணைப்பரசு ஏற்பட்டால் மாத்திரமே தமிழ் பேசும் மக்கள் தங்கள் அலுவல்களைத் தாங்களே கவனித்துக் கொள்ளச் சந்தர்ப்பம் கிடைக்கும். நாட்டின் பொருளாதாரக் கொள்கைக்குறைபாடுகளுக்கெல்லாம் தமிழ் பேசும் மக்களே காரணமென்று சிங்கள அரசியல்வாதிகள் தமிழ் பேசும் மக்கள்மீது பழிகுறிச் சிங்கள மக்களை ஏமாற்ற முடியாத நிலையும் அப்போதுதான் ஏற்படும்.

பிரதேச விவகாரங்களைக் கவனிப்பதற்கு ஏற்படக்கூடிய 2 அல்லது அதற்கு மேற்பட்ட பிரதேச அரசுகள் நாட்டின் வலிமையையும் ஒற்றுமையையும் கருத்தில் கொண்டு தமக்குப் பொதுவான பிரச்சனைகளைக் கவனிப்பதற்காக ஒரு மத்திய அரசில் இணைந்து செயலாற்றும் இணைப்பரசுத் திட்டம் நாட்டைக் கூறுபடுத்த

தும் திட்டம் என்று யார் தான் கூற முடியும்? ஆங்கில ஆட்சி-இயல் வல்லுநர் டைசி கூறுவது போல, “அரசாங்கத்தின் உரிமைகளையும் தேசிய இனங்களின் ஒற்றுமையையும் இசைவுபடுத்தும் ஒரு சாதனமே சமஷ்டி அரசமைப்பு.

வேற்றுமையில் ஒற்றுமை காண்பதே இணைப்பரசின் குறிக்கோள். “இணைப்பு-ஆட்சி” என்பது பிரிவினையே என்று கூறுபவர்கள் ஒன்றில் இவ்வாட்சி முறை இன்னதென்று அறியாதவர்களாக இருத்தல் வேண்டும்; அல்லது அறிந்தும் தமது நேர்மையற்ற அரசியல் வாதத்திற்காக உண்மையைத் திரித்துக் கூறும் நயவஞ்சகர்களாக இருத்தல் வேண்டும்.

**பிரிக்கப்படுவது அதிகாரம்-நாடு அல்ல**

அவ்வப் பிரதேசங்களுக்குரிய பிரச்சனைகளுக்குத் தீர்வு காண்பது பிரதேச அரசாங்கத்தின் பொறுப்பு. இவை தவிர்ந்து, தேசிய முக்கியத்துவம் பெறும் விஷயங்களான பாதுகாப்பு, வெளிநாட்டுத் தொடர்புகள், போக்குவரத்து, சுங்கம், ஏற்றுமதி இறக்குமதித் தீர்வைகள் போன்றவை மத்திய அரசாங்கத்தின் பொறுப்பில் இருக்கும். இவ்விதமாகத் தேவைக்கேற்றபடி நாட்டையல்ல ஆட்சியதிகாரத்தை பிரித்துப் பங்கிட்டுக்கொள்ளும் அரசமைப்பே சமஷ்டி அரசமைப்பு ஆகும். இராணுவமும், வெளிநாட்டுத்தொடர்புகளும் மத்திய அரசாங்கத்திடமிருக்கும் பொழுது பிரித்துபோவது என்ற பேச்சுக்கே இடமிருக்க முடியாது.

இணைப்பாட்சி முறையை நிலைநாட்ட ஐக்கிய அமெரிக்காவில் ஓர் உள்நாட்டுப் போரே நிகழ்ந்திருக்கிறது. இராணுவம் மத்திய அரசாங்கத்தின் கைகளிலிருந்தபடியால் பிரிவினைச் சக்திகள் அங்கு வெற்றிபெற முடியவில்லை.

**நாட்டுப் பிரிவினை தற்கொலை முயற்சி**

துண்டிக்கப்பட்ட இலங்கைத் தமிழ் பேசும் பகுதிகளில்தனி ஆட்சி ஒன்றை ஏற்படுத்தி, இலங்கையில் வாழும் ஏனைய தமிழ் பேசும் மக்களையும் எம்மிடமிருந்து துண்டித்துவிடும் பயங்கர நிலையை நாம் விரும்புவதற்கில்லை. நாட்டை இவ்வகையில் துண்டிடுவதினால் இலங்கை மக்கள் அனைவரின் நலனுமே தற்கொலையின் முடிபுத்துவிடும் என்பது எமது திடமான கருத்து. எமது வேண்டுகோள் மிகத் தெளிவானது. நாம் வேண்டுவதும் ஒன்றே யென்று தான். வாழையடி வாழையாகத் தமிழ் பேசும் மக்கள் வாழும்



பகுதிகளை ஆட்சிபுரியும் அதி  
காரத்தில் தர்மநியாயமான  
பங்கைத் தமிழ் பேசும் மக்க  
ளுக்குத் தந்துவிட வேண்டும்  
என்றுதான் கோருகிறோம்.

மொழி விஷயத்தில் எமது  
கட்சி சிங்களத்துக்கும் தமிழுக்  
கும் சமஅந்தஸ்து, அதாவது  
ஒத்த மதிப்பு நிலை, கோருகிறது.  
இப்படிக்கூறும்  
போது நாம் கருதுவது  
இதுதான். சிங்களப் பிரஜை  
களுக்குச் சிங்களம் எப்படி  
விருக்கிறதோ அப்படியே  
தமிழ் பேசும் பிரஜைகளுக்  
குத் தமிழ் இருத்தல் வேண்  
டும். சிங்கள மொழி புனர்  
மைக்கப்படுவதைத் தமிழ்  
அரசுக் கட்சி மனமுவந்து  
ஆதரிக்கிறது. ஆனால் "சிங்  
களம் மாத்திரமே" என்று போற்  
றும் போக்கினையே நாம் முர்த்  
தன்யமாக எதிர்க்கிறோம்.  
ஏனெனில் "சிங்களம் மட்  
டுமே" என்ற போக்குத்  
தமிழ் மொழியை நசுக்கி  
விடும்; தமிழ் பேசும் மக்களை  
அடிமைப்படுத்திவிடும்,  
இரண்டு, அல்லது ஆகக்கூடி  
யது மூன்று, மொழிகள்  
பேசப்படும் நாட்டில் ஒரே  
யொரு மொழிக்குத் தான்  
மதிப்பு நிலை என்பதற்கு எவ்  
வித நியாயமும் கிடையாது.

உதாரணமாக, பெல்ஜியம்,  
யின்லாந்து, கனடா ஆகிய  
நாடுகளில் ஆங்காங்கே வழங்  
கும் மொழிகள் அனைத்திற்  
குமே சமநிலை வழங்கப்பட்டி  
ருக்கிறது. இன்னும், இரண்  
டுக்கு மேற்பட்ட மொழிகள்  
வழங்கும் நாடுகளிலேகூட,

வெகு அற்ப எண்ணிக்கை  
யுடைய தேசிய இனங்களின்  
மொழிகளுக்கும் சம அந்  
தஸ்து வழங்கப்பட்டிருக்கின்  
றது. இதற்கு உதாரணமாக  
சுவிற்சலாந்தைக் கூறலாம்.  
எமது தமிழ் மொழி தாழ்ந்த  
நிலைக்குத் தள்ளப்பட்டிருக்  
கும் வரை இலங்கையில்  
இனவொற்றுமையோ நிரந்  
தர சாந்தியோ ஏற்படப்  
போவதில்லை.

### தமிழ்ப் பிரதேசப் பாதுகாப்பு

தமிழ் அரசுக் கட்சியின் இன்  
னொரு இலட்சியம் பரம்பரைபரம்  
பரையான தமிழ் பேசும் பிர  
தேசங்களைப் பறிபோகவிடாது  
காப்பாற்றுவதாகும். சுதந்தி  
ரம் கிடைத்த நான்கொடக்  
கம் ஒன்றன்பின் ஒன்றாக  
வந்த அரசாங்கங்கள்  
வரண்ட பகுதிகளில் நிறை  
வேற்றி வந்த குடியேற்றத்  
திட்டங்களினால், இந்நாட்டி  
லுள்ள தமிழ் பேசும் இனத்  
திற்கும் பேராபத்து ஏற்பட்  
டிருக்கிறது. அன்றுமலைநாட்  
டுத் தமிழ் பேசும் மக்கள்  
வாக்குரிமை இழந்ததினால்  
பாராளுமன்றத்தில் தமிழ்  
பேசும் மக்கள் பிரதிநிதிகள்  
தொகை குறைந்தது. இன்று  
தமிழ்ப் பிரதேசங்களில் சிங்  
கள மக்களைக் குடியேற்றுவ  
தினால் தமிழ் பேசும் மக்கள்  
பிரதிநிதிகள் தொகை  
மேலும் குறைக்கப்பட்டிருக்  
கிறது.

## கல்லோயாத் திட்டத்தில் நயவஞ்சகம்

கல்லோயாப் பள்ளத்தாக்கு அய்யிருத்தித் திட்டம் ஆரம்பித்தபொழுது அப்போது பிரதமராயிருந்த திரு டி. எஸ். சேனநாயகாவும் விவசாய மந்திரியாயிருந்த திரு டட்லி சேனநாயகாவும் கிழக்கு மாகாணத்தமிழ் பேசும் மக்களுக்காகவே அதைத்தாம் ஆரம்பிப்பதாகப் பறைசாற்றினார்கள். மேலும், சிங்கள அரசாங்கங்கள் தமிழ் பேசும் மக்களைப் பொறுத்தவரை எத்தகைய தாராளமனப்பான்மையுடன் நடந்துகொள்ளுகின்றன என்பதற்கு இது ஒரு எடுத்துக்காட்டு என்றும் பெருமையடித்துக் கொண்டார்கள். ஆனால் சிங்கள அரசாங்கங்கள் எத்தகைய நயவஞ்சகத்துடன் நடந்து கொண்டன என்பது அன்று எம்மை நம்ப மறுத்தவர்களுக்கும் கூட இன்று தெளிவாகிவிட்டது.

### ஒத்துழைப்புத் தமிழர்கள்

இந்தவிதமான நயவஞ்சகத் திட்டங்களுக்கு வழிவகுத்தவர்கள் முன்னாள் சிங்கள அரசாங்கங்களின் தலைவர்கள் மாத்திரந்தான் என்று அவர்களை நாம் குறை கூற முடியாது. தமது (சிங்கள) இனத்தின் நலனைக் கைப்பாடுவதில் எண்ணுங்கருத்துமாய் நின்று பணிபுரிந்தவர்களை அவர்கள். ஆனால் சிங்கள எதிர்ப்புக் கோஷங்களினால் வாக்கு

களைப் பெற்றுப் பாராளுமன்ற மேலி. தம் வாக்குறுதிகளைக் காற்றில் பறக்கவிட்டு சிங்களத் தலைவர்களுடன் ஒத்துழைத்த தமிழ் பேசும் பிரதிநிதிகள் இருக்கிறார்களே அவர்களுக்கும் மேற்படி விஷயத்தில் பங்குண்டு. தமிழ் பேசும் இனம் அவர்களை மன்னிக்க முடியாது.

### அம்பாறை சிங்களமயம்

தமிழ் பேசும் மாகாணமான கல்லோயாவின் தென்பகுதியில் உள்ள அம்பாறை இன்று தனிச் சிங்களத் தொகுதியாகி விட்டது. பறிபோய்விட்ட இத்தமிழ்ப் பிரதேசத்தின் சார்பில் பாராளுமன்றப் பிரதிநிதியாவதற்குப் போட்டியிருப்பவர்கள் எட்டும் பேர். அத்தனை பேரும் சிங்களவர்கள்!

### கந்தளாய் பறிமுதல்

இதேபோன்றுதான் புகழ் பெற்ற தமிழ்ப் பிரதேசமாகிய கந்தளாயிலும் குடியேற்றம் என்ற அபுதம் தமிழ்ப் பிரதேசத்திலேயே தமிழ் பேசும் மக்களைச் சிறுபான்மையோராக்குவதில் வலும்பெற்றிருக்கிறது. இன்னும் சிறிதுதாரம் சிங்களக் குடியேற்றம் நடைபெறுமானால் மூதார், திருமலைத் தொகுதிகளும் சிங்களத் தொகுதிகளாகிவிடும். பாராளுமன்றத்தில் மேலும் அதிகப்படியாக இரண்டு சிங்களப் பிரதிநிதிகள் இடம் பெற்று விடுவார்கள்.

## பதவியாவின் கதி

திருமலைப் பகுதியிலுள்ள பதவியா இன்னுமோர் உதாரணம். பிரிட்டிஷ் கடற்படைத் தளம் திடீரென்று மூடப்பட்டதினால் வேலை யிழந்த ஆயிரக்கணக்கான மக்களுக்கே பதவியாத் திட்டத்தில் காணி வழங்கப்படுமென்று திரும்பத் திரும்பக் கூறியது பண்டாரநாயகர் அரசாங்கம். ஆனால் இவ்வாக்குறுதியை அரசாங்கம் கௌரவிக்கவில்லை. முன்னாள் காணி-காணி நில அபிவிருத்தி மந்திரி திரு சி. பி. டி. சில்வா மேல்மாகாணத்தினிருந்து 100 வீதம் சிங்களவர்களைக் கொண்டுவரப் பணம் அங்கே குடியேற்றி வைத்திருக்கிறார். சிங்கள இன வெறிக்குப் பதவியாவிலும் பார்க்க வேறு பிரசித்தி பெற்ற இடம் இன்று எங்கும் காண முடியாது.

## கட்டுக்குளத்தின் கதி

தமிழ்ப் பிரதேசமாகிய மன்னார் வரண்ட மணற்பாங்கான பகுதி. இங்கே பசுமை சிறிதாவது. வேண்டுமானால் கட்டுக்குளத்தை சுற்றிய சிறு பிரதேசத்தில் தான் அதைக் காண முடியும். இப்பிரதேசமான குளத்தை யோ இதற்கு அளிக்க வேண்டிய நீர் வசதிகளையோ பற்றி சிங்கள அரசாங்கங்கள் கடந்த 10 வருடங்களாகக் கவனித்ததில்லை. இதன் காரணமாகக் குளம் தூர்ந்து தண்ணீர் வீணே வடிந்தோடி விடுகி

றது. விலைமதிப்பற்ற நீர் வீணாகிறது, வீணாகக் கப்படுகிறது. முன்னாள் மந்திரி திருமைத்திரிபாலசேன நாயக்காவின் தொகுதியான மதவாச்சியிலுள்ள சிங்களப் பகுதிகளுக்கு நீர்ப்பாசன வசதிகளிக்கவும், இவ்வசதிகளைப் பயன்படுத்தி அச்சிங்களப் பகுதிகளில் சிங்கள மக்களைக் குடியேற்றவும் கட்டுக்குளத்துக்கு வரும் நீர் மதவாச்சியில் தடுத்து நிறுத்தப்படுகிறது. தமிழ் பேசும் மக்களின் வாழ்க்கையைப் பாழ்படுத்தி சிங்கள மக்களுக்கு வாழ்வளிக்கும் சிங்கள அரசாங்கத்தின் நெஞ்சமுத்தமான் செயல் இது.

## பணம் பாழ்

சிங்கள அரசாங்கத்தின் மனிதாபிமானமற்ற இந்நில விநியோகத்திட்டம் மன்னார்ப் பகுதியனைத்தையுமே பாலைவனமாக்கிவிட்ட போகிறது. தமிழ் பேசும் இனத்தை நிர்மூலமாக்கும் கொள்கை இது. அடுத்தடுத்துவந்த ஐக்கிய தேசியக் கட்சி, மக்கள் ஐக்கிய முன்னணி அரசாங்கங்களின் இக் குடியேற்ற, காணி அபிவிருத்தித் திட்டங்கள் நாட்டின் பொருளாதாரத்தை எவ்வழியிலும் அபிவிருத்தி செய்ய உதவவில்லை என்று கூறப்படுகிறது. எனவே கோடிக்கணக்கான ரூபாய்களை விழுங்கிவிட்ட இக் குடியேற்ற காணி அபிவிருத்தித் திட்டங்கள் பொருளாதார வளர்ச்சியையே இலட்சிய

மாகக் கொண்டன என்று யாரும் வேஷம் போடுவதில் பயனில்லை.

### குடியேற்றத் திட்டங்கள் படுதோல்வி

இதை நாங்கள் ஐக்கிய தேசியக் கட்சிக்கும் மக்கள் ஐக்கிய முன்னணிக்கும் மாத்திரம் கூறவில்லை. வங்கா சமசமாஜக் கட்சிக்கும் இதைக் கூற விரும்புகிறோம். தமிழ் பேசும் மக்களுக்கெதிரான இந்த இனவாரி ஆக்கிரமிப்பிலேயே நாட்டின் நிதி விரயமாக்கப்படுகிறது. உலக அறிஞர்களால் ஏற்றுக் கொள்ளப்பட்ட சமூக—பொருளாதார அளவு கோலின்படி, கந்தளாய், கல் லையாபோன்ற குடியேற்றத் திட்டங்கள் படுதோல்வியே தவிர வேறல்ல என்று பட்ட வர்த்தனமாகக் கூறப்படுகிறது.

சிங்கள அரசாங்கங்களின் இக் குடியேற்றத் தொண்டை களுக்கெதிராகக் கண்டனம் தெரிவித்திருப்பதுடன் சிங்களக் குடியேற்றங்களைச் சில சமயங்களில் தடுத்து நிறுத்தியும் இருக்கிறோம். பெருந்தொகையான தமிழ் பேசும் குடியேற்ற வாசிகளுக்கு நிலம் பெற்றுக் கொடுத்தும் இருக்கிறோம் நாம் என்று தமிழ் அரசுக் கட்சி தைரியமாகக் கூற முடியும். பண்டாரநாயகா-செல்வநாயகம் ஒப்பந்தம் கையெழுத்தான பொழுது, தமிழ் பேசுவோர் பெரும்பான்மையா யிருக்கும் பகுதிகளைச் சிங்

களப் பெரும்பான்மையோர் பகுதிகளாக்குவதற்குக் குடியேற்றத் திட்டங்களை ஒரு கருவியாகப் பாவிக்கக் கூடாது என்று ஒரு வாக்குறுதியை இலங்கையின் பிரதமர் ஒருவரிடமிருந்து பெறுவதில் வெற்றி கண்டிருக்கிறது தமிழ் அரசுக் கட்சி. இவ்வழியில் தமிழ் பேசும் மக்களின் பரம்பரைத் தாயகத்தைப் பாதுகாப்பதற்கு தமிழரசுக் கட்சி தன்னாலான வரை இன்னும் தொடர்ந்து போராடும்.

### மலைநாட்டுத் தமிழர் பிரஜா உரிமை

பிரஜா உரிமை: மலைநாட்டில் நிரந்தரமாகக் குடியேறியிருக்கும் தமிழ்த் தொழிலாளிகளின் வாக்குரிமையைப் பிடுங்கியது ஜனநாயகத்துக்கு முரணானது மட்டுமல்ல, விவேகமற்ற செயலும் கூட அது என்று தமிழ் பேசும் மக்களென்ன, தாராள மனம் படைத்த சிங்களவர்களே அப்படி நம்புகிறார்கள். மலைநாட்டுத் தமிழ் மக்களின் பிரச்சனை இலங்கை—இந்தியப் பிரச்சனையல்ல என்பது எமது கட்சியின்கருத்து. இந்திய அரசாங்கம் "நாடற்றவர்கள்" பற்றித் தனக்குக் கரிசனையே யில்லை என்று கூறிவிட்டபின் இந்த எம் கருத்து இன்றும் வலியுறுத்தப்பட்டிருக்கிறது. காலஞ்சென்ற திருடி. எஸ். சேனநாயகாவைத் தலைவராகக் கொண்ட அமைச்சர் சபை இலங்கை அரசமைப்புச் சீர்திருத்தம் பற்றி

இச் சமர்ப்பித்த பிரேரணைகளில் ஒன்றை இங்கு ஞாபகப்படுத்துவது பயனுள்ளதாகும்.

### வாக்குரிமை பறித்தது முதல் சதி

101 பிரதிநிதிகளைக் கொண்ட பாராளுமன்றத்தில் 14மலநாட்டுத் தமிழ்ப் பிரதிநிதிகள் இருப்பார்கள் என்று குறிப்பிடப்பட்டது. பெரும்பான்மை இனத்தவர்கள் தமிழ் பேசும் மக்களுடன் நியாய நெறியுடனே நடந்து கொள்வார்கள் என்பதற்கு இச் சலுகை ஒரு எடுத்துக்காட்டாகுமென திரு டட்லி சேனநாயகர் ஒரு தெளிவுரை விஞ்ஞாபனம் மூலம் உறுதிப்படுத்தினார். இச் சமிக் கை இதயபூர்வமானதேயெனச் சோல்பரி ஆணைக் குழுவினரும் ஏற்றுக்கொண்டார்கள். இவ்வேற்பாட்டினால், அமைச்சர் சபை இந்திய பரம்பரையினரான மலநாட்டுத் தமிழ் மக்களை இந் நாட்டின் சமுதாயத்தில் ஒரு பகுதியினர் என ஏற்றுக்கொள்ளும் விருப்பத்தை எடுத்துக்காட்டி விட்டது. ஆனால் பின்னர் இவர்கள் இம் மக்களின் வாக்குரிமையைப் பிடுங்கியது மாபெரும் நம்பிக்கைத் துரோகமாகும். இன்று நடைமுறையிலுள்ள ஒற்றை ஆட்சி அரசமைப்பில் இலங்கை வாழ் தமிழ் பேசும் மக்களுக்கிருந்த அற்ப அரசியற் செல்வாக்கையுமே அபகரிப்பதற்கு எடுத்த

முதல் சதித்திட்டம் மலநாட்டுத் தமிழ் மக்களின் வாக்குரிமையைப் பிடுங்கியதாகும்.

### கட்சியின் சங்கற்பம்

இலங்கையின் பொருளாதார சுபீட்சத்திற்காகப் பெருமளவில் தொண்டு புரிந்தவர்கள் இம் மக்கள். இன்றும் அப்படியே தொண்டாற்றி வருபவர்கள். இலங்கையைத் தவிர இவர்களுக்கு வேறு புகலிடமும் கிடையாது எனவேதான் எமது கட்சி இம் மக்களை “மலநாட்டுத் தமிழர்” எனக் குறிப்பிடுகிறது. இவர்கள் பிரச்சனை இந்திய-இலங்கைப் பிரச்சனையல்ல. இது மனிதாபிமானத்துடன் தீர்க்க வேண்டிய பிரச்சனை. இம் மக்களுக்குப் பிரஜா உரிமை அனைத்தையுமே பெற்றுக் கொடுக்கத் தமிழரசுக் கட்சி சங்கற்பம் பூண்டிருக்கிறது.

## தீண்டாமை

### ஒழிப்புக்குவிரதம்

சமுதாய ஏற்றத் தாழ்வுகளை யும், குறிப்பாக ஒரு பகுதியின ரிடையே இன்னும் நிலவ்வரும் தீண்டாமையையும் ஒழித்துக் கட்டுவதெனத் தமிழ் அரசுக் கட்சி விரதமேற்றிருக்கிறது. தேசிய விடுதலை இயக்கம் ஒன்றிற்கு மக்களைத் தயார் செய்து, அவ்விக்கத்தின் முன்னணியில் நின்று உழைப்பதற்கு தன்னை அர்ப்பணித்திருக்கும் ஒரு கட்சி, தனது சகோதரர்களில் ஒரு பகுதியினர் ஏனைய சகோதரர்களை அடக்கி ஒடுக்கவும் அவமானப்படுத்தவும் இடங்கொடுக்க முடியாது. தீண்டாமை என்பது தார்மிக சிந்தையிலும் விடுதலை உணர்ச்சியிலும் எமது மனச்சாட்சிக்கு விடப்படும் ஒரு மாடெபரும் சவால் உருப்படியான தொண்டினைச் செய்வதின் மூலமே நாம் இந்தச் சவாலுக்குப் பதிலளிக்க வேண்டும். எனவே தமிழ் பேசும் மக்களின் விடுதலைக்காகப் போராடுவதில் எமக்குத் தேவையான அறநெறிவலியையும் ஆன்ம பலத்தையும் தேடிக்கொள்வதற்கு சகலரையும் தூய்மைப்படுத்தி ஒற்றுமைப்படுத்தும் இயக்கமொன்றில் எமது மக்கள் உடனே ஈடுபடுதல் வேண்டும். இதையொட்டி, "தாழ்த்தப்பட்டோர்" என்று அழைக்கப்படுவோரை எத்துறையிலேனும்

பாரபட்சமாக நடத்த முற்படுவோருக்கு தண்டனை விதிக்கும் "உரிமைத் தொகுப்பு சட்ட" மொன்றை ஆக்குவதில் எமது கட்சி தனது பூரண ஆதரவை அளிக்கும்.

கட்சியின் வேண்டுகோள்

இறுதியாக ஒரு வார்த்தை. இவ்விஞ்ஞாபனம் தமிழ் பேசும் மக்களுக்கு விடுக்கப்படும் ஒரு செய்தி எம்மினத்தின் சரித்திரத்தில் நெருக்கடி நிறைந்த கட்டத்தில் வாழ்கிறோம். நசுக்கப்படும் எமது குரல் இந்நாட்டின் பாராளுமன்றத்தில் மாத்திரமல்ல, உலக அரங்கிலும், ஐக்கிய நாடுகள் சபையிலும் ஒலிக்க வேண்டுமானால், தமிழ் பேசும் மக்களின் ஐக்கியம் வலுப்பெற வேண்டும். இவ்வைக்கியத்தின் பேரில், தமிழ் பேசும் மக்கள் அனைவரின் சார்பிலும் பேசுதற்கு வேண்டிய தத்துவத்தை எமக்குத் தாருங்கள் என்று இலங்கை வாழ் தமிழ் பேசும் மக்களை இலங்கைத் தமிழ் அரசுக் கட்சி கேட்டுக் கொள்ளுகிறது.

தீவிர தமிழ் எதிர்ப்பு வெறிகொண்ட மக்கள் ஐக்கிய

கிய முன்னணி தன் செல்வாக்கின் சிகரத்திலிருந்து பொழுதுகூட, தன் பிடியிலிருந்து இறங்கி வந்து தமிழ் அரசுக் கட்சியுடன் சமாதானம் பேசி ஒப்பந்தம் செய்து கொள்வது (அந்த அரசாங்கத்தைப் பொறுத்தவரையில் அவசியமாயிற்று) தவிர்க்க முடியாததாயிற்று. பிரதேச, சாதி, சமய பேதங்களின்றித் தமிழ் பேசும் மக்கள் ஏகோபித்து சட்டமறுப்புச் செய்யத் திடங்கொண்டு விட்டார்கள் என்பதை உணர்ந்தபடியினால் தான் அரசாங்கம் பணிந்துபோக வேண்டியேற்பட்டது.

### நல்ல சந்தர்ப்பம்

'ஆளப்படுவோருக்குள் பிரிவினைகளுக்குத் தூபமிடும் சூழ்ச்சிகளால் சுலபமாக ஆட்சி செலுத்த முடியும்' என்ற ஏகாதிபத்திய வாதிகளின் உத்தியை கடந்த பத்தாண்டுகால அனுபவத்தில் சிங்கள அரசாங்கங்கள் கற்றுத் தேறிவிட்டன. இவ்வனுபவத்தின் அடிப்படையில் தமிழ் பேசும் மக்கள் ஒரே கொடியின் கீழ் வலுப்பெறுவதை விரும்பாத ஆட்சியாளர், தமிழ் அரசுக் கட்சியை எதிர்ப்பவர்களுக்கு ஆக்கமும் ஊக்கமும் அளிப்பதைக் கண்ணூரக் காண்கிறோம். எனவே ஆட்சியாளர்களின் சூழ்ச்சிகளுக்குச் சாவுமணியடித்து, ஆளப்படும் தமிழ் பேசும் மக்கள் ஒரே குரலில் போர் முரசுகொட்ட வாக்காளர்களுக்கு மீண்டு

மொரு சந்தர்ப்பம் அளிக்கப்பட்டிருக்கிறது.

### கட்சியின் தனிச் சிறப்பு

தமிழ் பேசும் மக்கள் வடமாகாணத்திலோ, கிழக்குமாகாணத்திலோ, மலைநாட்டிலோ வாழ்ந்தாலும் அம் மக்கள் பெருங்குலத்தின் நல்வாழ்விற்காக தாண்டும் இலட்சியம் மூலமாகவும் அவற்றை அடையும் வழிகளான

\* வேலைத் திட்டம்

\* பிரசாரம்

\* தன்னலமறுப்பு

\* தியாகம்

ஆகியவற்றிலும் தமிழ் பேசும் மக்களுக்காகத்தான் அர்ப்பணித்திருக்கும் ஒரே யொரு கட்சி இலங்கைத் தமிழரசுக்கட்சியே ஆகும். வாழும் பிரதேசம், சாதி சமயம் ஆகிய பேதங்களை ஒழித்து, இலங்கைத் தமிழ் பேசும் மக்கள் என்ற ஒரு மைப்பாட்டை வளர்க்கும் கட்சி இலங்கைத் தமிழ் அரசுக் கட்சி மாத்திரமே யாகும்.

தமிழ் பேசும் மக்கள் விடுதலை பெறுவதற்குத் தேவையான ஐக்கியத்தை வளர்ப்பதற்குத் தமிழரசுக் கட்சியைத் தவிர்ந்து வேறெந்த ஸ்தாபனத்திடமோ தனிமனிதரிடமோ போதிய அங்கத்துவ பலம், ஸ்தாபன அமைப்பு, வளமை எது

OF THE  
EVELYN BUTNAM INSTITUTE 13  
LIBRARY  
JAFFNA

வும் கிடையாது. இன்னும் இன்றைய அரசமைப்பு முறையிலும், நிலவும் அரசியற்சூழ்நிலையிலும் இவைமின்றி இலங்கைத் தமிழ் பேசும் மக்கள் தமிழரசு பெற்றுத் தன்மாளத்துடன் வாழ முடியாது.

கடைசியாக, எமது சிங்கள சகோதரர்களுக்கு ஒரு வார்த்தை. தமிழ் அரசுக்கட்சி சிங்கள விரோத மனப்பான்மை கொண்டது என்ற அபாண்டமான பிரசாரம் வேருடன் களைந்தெறியப்பட வேண்டிய ஒரு விஷம்.

இணைந்து வாழும் அரசமைப்பு முறையை வேண்டும் நாம் சிங்கள மக்களுடன் இணைந்து வாழ்வதற்கு அவர்களின் பரிபூரண ஒத்துழைப்பையும், நட்பையும் ஒற்றுமையையும் வரவேற்கிறோம்.

“சமஷ்டி அரசமைப்பு திண்மை பெறும்

பொருட்டும் சகோதரத்துவம் வளர்ச்சியடையும் பொருட்டும் நாம் சிங்கள மக்களின் நல்லெண்ணைத் தைத்தொடர்ந்து நிலைநாட்டிக் கொள்ள வேண்டும்” என்பது எமது அடிப்படைக் கொள்கைகளில் ஒன்று.

இந்நாட்டிலுள்ள குடிமக்கள் ஒவ்வொருவருக்கும் சுதந்திரமும் நீதியும் கிடைக்க வழிவகுப்பதிலும், எமது தாய்நாடு பூரண வளர்ச்சி பெறும்பொருட்டு உழைப்பதிலும், தன்மான உணர்ச்சியுள்ள சகோதரர்களாக இலங்கைத் தமிழ் பேசும் மக்களாகிய நாம் எமது சிங்கள சகோதரர்களுக்கு எமது பரிபூரண ஒத்துழைப்பை நல்குகிறோம்; நேசக்கரம் நீட்டுகிறோம்!





# இலங்கைத் தமிழ் அரசுக் கட்சி

## நோக்கம்

ஐக்கிய இலங்கையில் சமஷ்டியின் ஓர் அங்கமாக, மொழியை அடிப்படையாகக் கொண்டு ஒரு சுதந்திர தமிழரசை நிறுவி இலங்கைவாழ் தமிழ் பேசும் மக்களது விடுதலையைக் காண்பதே இலங்கைத் தமிழரசுக் கட்சியின் நோக்கமாகும்.

அடிப்படைக் கொள்கை :

இலங்கைத் தமிழரசுக் கட்சியானது பின் வரும் கொள்கைகளுக்காக உழைப்பதாகும்.

(அ) இலங்கையையே தாம் வாழும் நாடாகக் கொண்ட தமிழ் பேசும் மக்கள் எல்லோருக்கும் பூரண பிரஜாவுரிமை உண்டெனச் சாதித்தல்.

(ஆ) சமூகத்திலுள்ள உயர்வு தாழ்வுகளையும், அநீதிகளையும், முக்கியமாக ஒரு பகுதி மக்களிடையே நிலவும் தீண்டாமையையும் நீக்கி, இலங்கை வாழ் தமிழ் பேசும் மக்களை ஒன்று படுத்திப் புத்துயிரளித்தல்.

(இ) சாதி, சமயம், இனம், ஆண் — பெண் என்ற அடிப்படையில் வேற்றுமை பாராட்டாது, கல்வி தொழில் முதலிய துறைகளிலே சம சந்தர்ப்பமளிக்கும் சோஷலிஸ்ட் பொருளாதார முறையினை ஏற்படுத்தல்.

அங்கத்துவம் :

இலங்கையையே தாம் வாழும் நாடாகக் கொண்டு இக் கட்சியின் நோக்கத்தையும் அடிப்படைக் கொள்கைகளையும் ஏற்பவராய் பதினெட்டு வயது நிரம்பப் பெற்ற தமிழ் பேசும் மக்கள் யாவரும் இ. த. அ. கட்சியில் அங்கத்துவர்களாகலாம்.

# இலங்கைத் தமிழரசுக் கட்சியின்

நான்கு அம்சத் திட்டம்.

திருமலைத் தீர்மானங்கள்:

(1956 ஆகஸ்ட் 20ந் தேதி நிறைவேற்றப்பட்ட  
வற்றின் சாரம்)

- ★ தமிழ் பேசும் இனத்துக்குக் கேடு விளைக்கும் இன்றைய ஒற்றையாட்சியை ஒழித்து சமஷ்டிக் கூட்டாட்சி நிறுவி அதன் மூலம் தமிழ் பேசும் மக்கள் சுதந்திர புருஷர்களாகத் தன்மானத்தோடு உரிமை வாழ்வு வாழ வழிவகுப்பது.
- ★ தமிழ் பேசும் மக்கள் தமது சொந்தப் பிரதேசத்திலேயே சிறுபான்மையினராக்கப்பட்டு அதன் மூலம் அவர்களது அரசியல் உரிமைகள் பறிக்கப்படும் அநியாயத்தைத் தவிர்க்க, திட்டமிடப்பட்ட சிங்களக் குடியேற்றங்கள் தமிழ் பிரதேசங்களில் நடப்பதைத் தடுப்பது. அதாவது தமிழ் பேசும் மக்களின் உறைவிடம் குறையாடப் படாது பாதுகாப்பது.
- ★ தமிழ் மொழிக்கு ஆட்சித்துறையில் சிங்களத்தோடு ஒத்த சரிசம அந்தஸ்து பெறுவது.
- ★ மலை நாட்டுத் தமிழர்களுக்கு அவர்களின் இழந்த உரிமைகளை, அவற்றினும் சிறப்பாக அவர்களின் பிரஜா உரிமையைப் பெற்றுக்கொடுப்பது.



---

இப்பிரகரம்: 196, பண்டாரநாயக்க மாவத்த, கொழும்பு-12-ல் வசிக்கும் திரு. வ. இராசரத்தினம் அவர்களால், 194 ஏ, பண்டாரநாயக்க மாவத்த, கொழும்பு-12-ல் உள்ள சுதந்திரன் அச்சகத்தில் அச்சிடப்பட்டு, பலாலியில் வசிக்கும் இலங்கைத் தமிழ் அரசுக் கட்சியின் உதவிச் செயலாளர் திரு. எஸ். சின்னத்துரை அவர்களால் வெளியிடப்பட்டது.